

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2177

09-02-2023 - ൽ മറുപടിയ്ക്ക്

ആരോഗ്യ ശാസ്ത്ര, സാങ്കേതികശാസ്ത്ര രംഗങ്ങളിലെ ഗവേഷണ പ്രവർത്തനങ്ങൾ

ചോദ്യം	ഉത്തരം
<p align="center">ശ്രീ സി കെ ഹരീന്ദ്രൻ, ശ്രീ ലിന്റോ ജോസഫ്, ശ്രീ കെ. ജെ. മാക്സി, ശ്രീ എം മുക്തേഷ്</p>	<p align="center">ശ്രീമതി വിനോ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)</p>
<p>(എ) സംസ്ഥാനത്ത് ആരോഗ്യ ശാസ്ത്ര, സാങ്കേതികശാസ്ത്ര രംഗങ്ങളിലെ ഗവേഷണങ്ങൾ പ്രോത്സാഹിപ്പിക്കുന്നതിനായി കേന്ദ്ര സർക്കാർ നൽകി വന്നിരുന്ന വിവിധ സ്കോളർഷിപ്പുകളും പുരസ്കാരങ്ങളും അവസാനിപ്പിച്ചുകൊണ്ടിരിക്കുന്നതായി പറയപ്പെടുന്ന പശ്ചാത്തലത്തിൽ ആരോഗ്യ മേഖലയിലെ ഗവേഷണത്തിനും അനുബന്ധ പ്രവർത്തനങ്ങൾക്കുമായി സംസ്ഥാന സർക്കാർ സ്വീകരിച്ചുവരുന്ന നടപടികൾ വിലയിരുത്തിയിട്ടുണ്ടോ; വിശദാംശം നൽകാമോ;</p>	<p>(എ) ആരോഗ്യ മേഖലയിലെ പഠനങ്ങൾക്കും, ഗവേഷണങ്ങൾക്കും വളരെ വലിയ പ്രാമുഖ്യം സംസ്ഥാന സർക്കാർ നൽകി വരുന്നു. മെഡിക്കൽ വിദ്യാഭ്യാസ വകുപ്പിന് കീഴിൽ പ്രവർത്തിക്കുന്ന സ്ഥാപനങ്ങളിലെ അധ്യാപകരുടേയും, അന്യധ്യാപകരുടേയും, വിദ്യാർത്ഥികളുടേയും പഠന, ഗവേഷണത്തിനും മറ്റു അനുബന്ധ പ്രവർത്തനങ്ങൾക്കുമായി നടപ്പ് സാമ്പത്തിക വർഷം 2, 50, 00, 000/- (രണ്ടു കോടി അമ്പത് ലക്ഷം രൂപ മാത്രം) രൂപയുടെ ഭരണാനുമതി സർക്കാർ നൽകിയിട്ടുണ്ട്. വിവരാധിഷ്ഠിത പഠന, ഗവേഷണത്തിലൂടെ സംസ്ഥാനത്ത് അടിക്കടിയുണ്ടാകുന്ന പകർച്ചവ്യാധി വ്യാപനം തടയുക, പ്രതിരോധ പ്രവർത്തനങ്ങൾ ശക്തമാക്കുക, പകർച്ചവ്യാധി പ്രവചനവും നിരന്തര നിരീക്ഷണവും, ഡിസീസ് മോഡലിംഗ്, ആരോഗ്യ സാങ്കേതിക വിദ്യകളുടെ വിലയിരുത്തൽ, തെളിവുകൾ അടിസ്ഥാനമാക്കിയുള്ള ആരോഗ്യ നയ ശുപാർശകൾ വികസിപ്പിക്കുക, അക്കാദമിക്, മെഡിക്കൽ റിസർച്ച് ഇൻസ്റ്റിറ്റ്യൂട്ടുകൾ, വികസന എജൻസികൾ എന്നിവയുമായി സഹകരിക്കുകയും, പ്രവർത്തനങ്ങൾ സമന്വയിപ്പിക്കുകയും ചെയ്യുക എന്നീ ലക്ഷ്യങ്ങളോടെ ഒരു കേരള മോഡൽ സെൻറർ ഫോർ ഡിസീസ് കണ്ട്രോൾ (സി.ഡി.സി) സജ്ജീകരിക്കുന്നതിന് സംസ്ഥാന സർക്കാർ തത്പരതയിൽ അനുമതി നൽകുകയും, ഇതിന്റെ ഡീറൈറ്റ് പ്രോജക്ട് റിപ്പോർട്ട് (ഡി.പി.ആർ) തയ്യാറാക്കുന്നതിനായി പബ്ലിക് ഹെൽത്ത് ഫൗണ്ടേഷൻ ഓഫ് ഇന്ത്യ (പി.എച്ച്.എഫ്.ഐ) എന്ന സ്ഥാപനത്തെ ചുമതലപ്പെടുത്തുകയും ചെയ്തിട്ടുണ്ട്. പുതിയ</p>

		<p>രോഗങ്ങൾ കണ്ടെത്തുകയാണെങ്കിൽ പ്രസ്തുത രോഗത്തിന്റെ പ്രതിരോധ പ്രവർത്തനങ്ങൾക്കും, ചികിത്സയ്ക്കുമുള്ള മാർഗ്ഗ രേഖ തയ്യാറാക്കലും ഈ സെന്ററിന്റെ പ്രധാന ലക്ഷ്യങ്ങളിലൊന്നാണ്. മെഡിക്കൽ ഇന്നവേഷൻ ടെക്നോളജിയിൽ കൺസോർഷ്യം രൂപീകരിച്ച് മെഡിക്കൽ മേഖലയിലെ പുതിയ ഗവേഷണങ്ങളും, നൂതന ചികിത്സാ ഉപകരണങ്ങൾ കണ്ടുപിടിക്കുന്നതിനുള്ള പുതിയ ആശയങ്ങളും ഉൾക്കൊണ്ട് അവ യാഥാർത്ഥ്യമാക്കുന്നതിനുള്ള പ്രവർത്തനങ്ങളും സെന്റർ ഫോർ ഡിസീസ് കണ്ട്രോളിന്റെ സഹായത്തോടെ ഇപ്പോൾ നടന്നു വരുന്നു. ആരോഗ്യ വിദ്യാഭ്യാസ മേഖലയിലെ പ്രധാന പ്രശ്നങ്ങൾ കണ്ടെത്തുകയും അവ സെന്റർ ഫോർ ഡിസീസ് കണ്ട്രോളിന്റെ “യങ്ങ് ഇന്നോവേറ്റ്സ് പ്രോഗ്രാമിൽ അവതരിപ്പിക്കുകയും, സങ്കീർണ്ണ പ്രശ്നങ്ങൾ പരിഹരിക്കുന്നതിനുള്ള പോംവഴികൾ കണ്ടെത്തുന്നതിനായി സെന്റർ ഫോർ ഡിസീസ് കണ്ട്രോൾ പരിശ്രമിച്ചു കൊണ്ടിരിക്കുന്നു.</p>
(ബി)	<p>പ്രസ്തുത വിഷയവുമായി ബന്ധപ്പെട്ട് സ്റ്റേറ്റ് ബോർഡ് ഓഫ് മെഡിക്കൽ റിസർച്ച് വിപുലീകരിക്കുന്നതിന് സർക്കാരിന്റെ പരിഗണനയിലുണ്ടോ; വ്യക്തമാക്കാമോ;</p>	<p>(ബി) മെഡിക്കൽ വിദ്യാഭ്യാസ വകുപ്പിന് കീഴിൽ പ്രവർത്തിക്കുന്ന സ്റ്റേറ്റ് ബോർഡ് ഓഫ് മെഡിക്കൽ റിസർച്ച് വിപുലീകരിക്കുന്നതിന്റെ ഭാഗമായി സംസ്ഥാന തല ഓഫീസ് സജ്ജമാക്കുന്നതിനായി അനുമതി നൽകിയിട്ടുണ്ട്.</p> <p>സംസ്ഥാനതല ഓഫീസ് സജ്ജമാക്കുന്നതിനുള്ള നടപടികൾ ത്വരിതഗതിയിൽ പൂർത്തിയായി വരുന്നു. കേരളത്തിൽ മികവുറ്റ രീതിയിൽ പ്രവർത്തിച്ചു വരുന്ന ഗവേഷണ സ്ഥാപനങ്ങളിലെ ഗവേഷകരെ കൂടി ഉൾപ്പെടുത്തി സ്റ്റേറ്റ് ബോർഡ് ഓഫ് മെഡിക്കൽ റിസർച്ച് എക്സ്പെർട്ട് കമ്മിറ്റി വിപുലീകരിച്ച് ഇന്ത്യൻ കൗൺസിൽ ഫോർ മെഡിക്കൽ റിസർച്ചിന്റെ (ഐ.സി.എം.ആർ) മാതൃകയിൽ മത്സരാധിഷ്ഠിത ഗവേഷണ പ്രൊപ്പോസലുകൾ ക്ഷണിച്ച് അവയിൽ നിന്ന് മികച്ച പ്രൊപ്പോസലുകൾ കണ്ടെത്തി, ഗവേഷണം ചെയ്യുന്നതിനുള്ള അനുമതിയും, ഫണ്ടും നൽകുന്നതിനും, സമകാലീന പ്രസക്തമായ ആരോഗ്യ വിഷയങ്ങൾ കൂടുതൽ പഠന വിധേയമാക്കുന്നതിനും ഇതിലൂടെ ലക്ഷ്യമിടുന്നു.</p>
(സി)	<p>ഈ മേഖലയിലെ ഗവേഷണ പ്രവർത്തനങ്ങൾ ത്വരിതപ്പെടുത്തുന്നതിനും സംസ്ഥാനത്തെ മെഡിക്കൽ കോളേജുകളെ മികവിന്റെ കേന്ദ്രങ്ങളാക്കുന്നതിനും സർക്കാർ നടത്തുന്ന പ്രവർത്തനങ്ങൾ അവലോകനം ചെയ്തിട്ടുണ്ടോ; വ്യക്തമാക്കാമോ;</p>	<p>(സി) ആരോഗ്യ മേഖലയിലെ ഗവേഷണ പ്രവർത്തനങ്ങൾ ത്വരിതപ്പെടുത്തുന്നതിനും, സംസ്ഥാനത്തെ മെഡിക്കൽ കോളേജുകളെ മികവിന്റെ കേന്ദ്രങ്ങളാക്കുന്നതിനും സർക്കാർ ഊർജ്ജിതമായ ഇടപെടൽ നടത്തി വരുന്നു. സംസ്ഥാനത്തെ മെഡിക്കൽ കോളേജുകൾക്ക് NAAC / KUHS /</p>

		<p>NABH അക്രഡിറ്റേഷൻ ലഭ്യമാക്കുന്നതിനുള്ള നടപടികൾ സ്വീകരിച്ചു വരുന്നു. ചികിത്സാർത്ഥം എത്തുന്ന രോഗികൾക്ക് മികച്ച ചികിത്സയും, പഠിതാക്കൾക്ക് മികച്ച പഠന സൗകര്യവും ഉറപ്പാക്കുന്നതിന്റെ ഭാഗമായി തിരുവനന്തപുരം സർക്കാർ മെഡിക്കൽ കോളേജിൽ “Quality Improvement initiative” എന്ന പദ്ധതി നടപ്പിലാക്കുന്നതിനുള്ള നടപടികൾ നടന്നു വരുന്നു. കൂടാതെ ഈ പദ്ധതി ആലപ്പുഴ, കോട്ടയം, എറണാകുളം, തൃശൂർ, കോഴിക്കോട് മെഡിക്കൽ കോളേജുകളിൽക്കൂടി നടപ്പിലാക്കുന്നതിനു തീരുമാനിച്ചിട്ടുണ്ട്.</p>
<p>(ഡി) ആരോഗ്യ മേഖലയിൽ ഗവേഷണ, അനുബന്ധ പ്രവർത്തനങ്ങൾക്ക് നിർണ്ണായകമായ പങ്ക് വഹിക്കുവാൻ സാധിക്കുന്ന തരത്തിൽ സംസ്ഥാനത്ത് എയിംസ് സ്ഥാപിക്കുന്നതിനായി നടത്തുന്ന പ്രവർത്തനങ്ങൾ വിശദമാക്കുമോ?</p>		<p>(ഡി) കേരളത്തിൽ എയിംസ് സ്ഥാപിക്കുന്നതിനായി കേരള സർക്കാർ കേന്ദ്രസർക്കാരിന്മേൽ ശക്തമായ സമ്മർദ്ദം ചെലുത്തി വരുന്നു. ആൾ ഇൻഡ്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് സ്ഥാപിക്കുന്നതിനുള്ള കേന്ദ്ര സർക്കാരിന്റെ അനുമതി ലഭ്യമായാലുടൻ നിർമ്മാണ പ്രവർത്തനങ്ങൾ ആരംഭിക്കുന്നതിനു വേണ്ട നടപടികൾ ത്വരിതഗതിയിൽ സംസ്ഥാന സർക്കാർ സ്വീകരിച്ചു വരുന്നു. ഇതിന്റെ ഭാഗമായി കോഴിക്കോട് ജില്ലയിലെ കിനാലൂരിലുള്ള കേരള സ്റ്റേറ്റ് ഇൻഡസ്ട്രിയൽ ഡവലപ്മെന്റ് കോർപ്പറേഷൻറെ (KSIDC) ഉടമസ്ഥതയിൽ ഉപയോഗിക്കാതെ കിടക്കുന്ന ഭൂമിയും, കൂടാതെ സ്വകാര്യ വ്യക്തികളുടെ സ്ഥലവും ഉൾപ്പെടെ കോഴിക്കോട് ജില്ലാ കളക്ടർ കണ്ടെത്തിയ 40.6802 ഹെക്ടർ സ്ഥലം മെഡിക്കൽ വിദ്യാഭ്യാസ ഡയറക്ടറുടെ പേരിൽ ഏറ്റെടുക്കുന്നതിനായി തീരുമാനിക്കുകയും, പ്രസ്തുത സ്ഥലം ഏറ്റെടുത്ത് കൈമാറുന്നതിനായി റവന്യൂ വകുപ്പിനെയും, ഇതിനു വേണ്ട തുക അനുവദിക്കുന്നതിനായി ധനകാര്യ വകുപ്പിനെയും G.O.(Rt.)No. 2523/2021/H&FWD Dated: 17.11.2021 പ്രകാരം ചുമതലപ്പെടുത്തുകയും ചെയ്തിട്ടുണ്ട്. അതിന്റെ അടിസ്ഥാനത്തിൽ കോഴിക്കോട് ജില്ലാ കളക്ടർ, ഭൂമി ഏറ്റെടുക്കുന്നതിനു വേണ്ട നടപടികൾ സ്വീകരിക്കുന്നതിനായി കൊയിലാണ്ടി, ലാന്റ് അക്വിസിഷൻ സ്പെഷ്യൽ തഹസിൽദാറെ ചുമതലപ്പെടുത്തുകയും, ഭൂമി ഏറ്റെടുക്കുന്നതിനുള്ള നടപടികൾ ലാന്റ് അക്വിസിഷൻ, സ്പെഷ്യൽ തഹസിൽദാർ സ്വീകരിച്ചു വരികയും ചെയ്യുന്നു. G.O. (Rt.) No. 772/2022/ID Dated: 26.07.2022 പ്രകാരം കേരള സ്റ്റേറ്റ് ഇൻഡസ്ട്രിയൽ ഡവലപ്മെന്റ് കോർപ്പറേഷൻറെ (KSIDC) ഉടമസ്ഥതയിലുള്ള 151.58 ഏക്കർ ഭൂമിയുടെ കൈവശാവകാശം ആരോഗ്യ കുടുംബ</p>

ക്ഷേമ വകുപ്പിന് കൈമാറിക്കൊണ്ട് ഉത്തരവ് പുറപ്പെടുവിച്ചിട്ടുണ്ട്. കൂടാതെ ഭൂമി ഏറ്റെടുക്കുന്നതുമായി ബന്ധപ്പെട്ട പ്രാഥമിക ചെലവുകൾക്കായി 92,62,000/- രൂപ അനുവദിക്കുകയും ചെയ്തിട്ടുണ്ട്. ഭൂമി ഏറ്റെടുക്കുന്ന ഭാഗത്ത് അതിരടയാള കല്ലുകൾ സ്ഥാപിക്കുന്നതിനുള്ള നടപടികൾ പൂർത്തിയാക്കിയിട്ടുണ്ട്. കൂടാതെ ഭൂമി ഏറ്റെടുക്കുന്ന ഭാഗത്ത് സാമൂഹ്യപ്രത്യാഘാത പഠനം നടത്തുന്നതിനായി കണ്ണൂരിലെ ഡോൺബോസ്കോ ആർട്സ് & സയൻസ് കോളേജിനെ ചുമതലപ്പെടുത്തുകയും, പ്രസ്തുത സ്ഥാപനം സാമൂഹ്യപ്രത്യാഘാത പഠനം നടത്തി റിപ്പോർട്ട് സമർപ്പിക്കുകയും, ഈ റിപ്പോർട്ട് പരിശോധിക്കുന്നതിനായി ഒരു വിദഗ്ധ സമിതിയെ നിയോഗിക്കുകയും ചെയ്തിട്ടുണ്ട്.

സെക്ഷൻ ഓഫീസർ